

ఇన్ఫార్మ్ నోట్

తేద.26-08-2019.

5 సంవత్సరాలు పడిన భాదకు స్పందన ద్వారా విముక్తి నగర పాలీస్ కమీషనర్ గారికి కృతజ్ఞతలు తెలియజేసిన బాధితురాలు

ఆంధ్రప్రదేశ్ రాష్ట్ర గౌ॥ సి.ఎం. శ్రీ వై.ఎస్.జగన్మహానరెడ్డి గారి ఆలోచనల మేరకు ఆంధ్రప్రదేశ్ రాష్ట్ర డిజిటిల్ గారి ఉత్తర్వులు ప్రకారం నగర పోలీస్ కమీషనర్ సి.పొచ్.ద్వారకా తిరుమలరావు ఐపిఎస్ గారు ది. 1.7.19 నుండి (ప్రతి సోమవారం) పోలీస్ కమీషనర్ కార్యాలంతో పాటు విజయవాడ పోలీస్ కమీషనరేట్ పరిధిలోని ఆయా జోన్లు మరియు సరిగ్గు కార్యాలయాల్లో ‘స్పందన’ (ప్రజా సమస్యల సత్వర పరిష్కార వేదిక) కార్యక్రమాన్ని చేపట్టడం జరిగింది.

ఈ స్పందన కార్యక్రమం ప్రతి సోమవారం ఉదయం 10 గంటల నుండి 12.30 గంటల వరకు పోలీస్ అధికారులు అందుబాటులో ఉంటూ వివిధ ఫిర్యాదులు, సమస్యలు, విజ్ఞప్తులు, వినతులు మరియు సూచనలతో పోలీస్ స్టేషన్లను ఆశ్రయించే వారితో నేరుగా మాట్లాడటం జరుగుతుంది. ఆయా సమస్యలను తెలుసుకోవడంతో పాటు దానికి సంబంధించిన రసీదును ఇచ్చి ఆయా సమస్యలను త్వరితగతిన పరిష్కరించేందుకు ప్రాధాన్యత ఇవ్వడం ద్వారా మేమున్నామని ప్రజలకు భద్రత మరియు భరోసా పోలీస్ శాఖ కల్పించడం జరుగుతుంది. ఈ స్పందన కార్యక్రమంలో ప్రజలు నిర్భయంగా పాల్గొని పోలీస్ శాఖ అందించే సేవలు ప్రజలు వినియోగించుకుంటున్నారు. స్పందన కార్యక్రమంలో వివిధ సమస్యలు, వినతులు, విజ్ఞప్తులకు సబంధించి బాధితుల నుండి ఫిర్యాదులను స్వీకరించి వాటి సత్వర పరిష్కారానికి సంబంధిత అధికారులకు ఆదేశాలు జారీ చేస్తూ సత్వర చర్యలు తీసుకోవడం జరుగుతుంది.

ఈ క్రమంలో పి.నైనవరం గ్రామానికి చెందిన ఎమ్.మధులత(25)కు అదే గ్రామానికి చెందిన దుర్గారావు అనే వ్యక్తితో 2009 సంగాలో వివాహం జరిగింది. మధులత అత్త గారింట్లో భార్యాభర్తలు కాపురముండేవారు. వివాహం జరిగిన మొదట్లో సక్రమంగా ఉండే దుర్గారావు క్రమేహి చెడు వ్యసనాలకు అలవాటుపడ్డాడు. మధులతకు రెండవ సంతాసం కలిగిన కొద్ది కాలానికి దుర్గారావు ఇంటి నుండి వెళ్ళిపోవడం జరిగింది. అప్పటి నుండి మధులత తన అత్తగారింట్లో ఉంటూ కూలిపనులు చేసుకుంటూ తన ఇద్దరు బిడ్డలను పోషించుకుంటుంది. ఈ నేపథ్యంలో ఇల్లు ఖాళీ చేయాలని తన అత్త మరియు మరిధి నుండి వత్తించి ప్రారంభమైంది. ఒక వైపు భర్త కనబడకుండా పోవడం మరో వైపు అత్త వారి వైపు నుండి ఇల్లు ఖాళీ చేయమని వేధింపులు రావడంతో ది. 19.08.2019న పోలీస్ కమీషనర్ వారి కార్యాలయంలో నిర్వహించిన స్పందన కార్యక్రమంలో పోలీస్ కమీషనర్ గారిని కలిసిన మధులత తనగోడు చెప్పాకుంది. ఈ క్రమంలో ఈ కేసును సత్వరం పరిష్కారించాలిసిగా వెస్ట్జోన్ ఏసిపి మరియు టూటోన్ పోలీసులకు పోలీస్ కమీషనర్ గారు ఆదేశాలు జారీ చేయడం జరిగింది. ఈ నేపథ్యంలో కనబడకుండా పోయిన మధులత భర్త అయిన దుర్గారావును ఆచూకీ తెలుసుకోవడం జరిగింది. అనంతరం దుర్గారావు మరియు అతని తల్లిదండ్రులకు కౌన్సిలింగ్ నిర్వహించడం జరిగింది. తప్పు తెలుసుకున్న దుర్గారావు ఇకపై చెడు వ్యసనాలను పూర్తిగా మానేసి భార్యాభిడ్డలను సక్రమంగా చూసుకుంటాని తెలియజేయడం జరిగింది. అలాగే మధులతను ఇబ్బందులకు గురిచేసి తాము ఎంతపోరపాటు చేశారో గ్రహించిన అత్తమామలు తమ ఇంటిని మధులత ఇద్దరు కుమారుల పేరిట వ్రాసేందుకు సిద్ధపడి వారిని అక్కున చేర్చుకున్నారు.

5 సంవత్సరాల పాటు పడిన మానసిక భాదను స్పందన ద్వారా న్యాయం జరిగినందుకు మధులత ది. 26.08.2019న నిర్వహించిన స్పందన కార్యక్రమంలో నగర పోలీస్ కమీషనర్ శ్రీ సి.పొచ్.ద్వారకా తిరుమలరావు ఐపిఎస్ గారిని కలసి కృతజ్ఞతలు తెలియజేయడం జరిగింది.